

DESKRIZZJONI TAT-TRAMUNTANA TA' MALTA

skond Abela u Ciantar

x'jghidu fuq San Pawl il-Bahar

Minn P. Eugene Paul Teuma O.F.M. Conv.

F. Gianfrancesco Abela kien l-ewwel li hażżeż id-deskrizzjoni tieghu ta' Malta fil-folum: *Della Descrizione di Malta, isola nel Mediterraneo* fis-sena 1647. Meta ghadha żmien ġmielu Gianantonio Ciantar reġa ppubblika x-xoghol ta' Abela u żied hafna informazzjoni gdida f'żewġ volumi:

Malta Illustrata

ovvero

Descrizione di Malta isola del Mare Siciliano e Adriatico

con le sue Antichità ed altre Notizie

L-ewwel volum ġie ppublikat fl-1772. Dak li jghidu fuq San Pawl il-Bahar mhux hafna, biss hu miġbur f'kapitlu tawwali li jikkonċentra fuq il-parti abbandunata, jew disabitata ta' gżejjer Maltin, matul is-seklu sbatax u tmintax. San Pawl il-Bahar, u d-drawwiet tieghu, bdew jiġu abitati biss lejn l-ahhar tas-seklu dsatax; lejn 1860-90.

Ir-reġjun diżabitat tat-Tramuntana ta' Malta kien jibda minn dak li llum nafuh bhala l-Victoria Lines: mill-*Cala della Madaliena* (*Qala tal-Madliena*, illum *Baħar iċ-Ċagħaq*) sal-ponta ta' *Ras el Raheb* (*Ras ir-Raheb*, hdejn il-*Baħrija*). Fid-deskrizzjoni tagħhom, sew Abela u sew Ciantar jirkellmu minn dan ir-reġjun b'mod globali; ma ninsewx li parti kbira minn dawn in-naħiet kienu jagħmlu parti mit-territorju tal-Mellieha.

Fid-deskrizzjoni tiegħi ha niehu il-punt tat-tluq minn taht il-Mosta u nibqa' sejjer sas-Santwarju tal-Madonna tal-Mellieha. Hafna mill-postijiet ghadhom magħrufa bl-istess isem, ohrajn ftit iktar diffiċli issibhom. Mhux il-postijiet kollha ghandhom, jew kellhom it-tifsira li tagħhom Abela u Ciantar, biss il-pubblikazzjoni tagħhom ghenet biex ġew imfakkra tradizzjonijiet u Folklor li kieku kien jintilef maż-żmien.

Wiehed jista' jsegwi d-dawra fuq il-mappa pprovduta minn Ciantar mal-volum tieghu; din iġġib hafna mill-ismijiet tal-postijiet u anke l-fortifikazzjonijiet tal-Kavallieri li kienu jinsabu nstallati madwar il-kosa kollha ta' Malta.

Lista tal-Postijiet kif deskritta minn Abela-Ciantar:

Targia ta' S. Zaccari (*Targà ta' San Zakkarija*); deskritt bhala ġnien/ghalqa fejn tinsab Knisja ddedikata lil San Zakkarija. Targia tfisser passaġġ minn post gholi għal wiehed iktar baxx.

Uyed e Raas (*Wied ir-Raxx?*); wied il-biża' jew tad-dispjaċir.

Deskrizzjoni ta' l-artijiet magħrufa bhala tas-*Sebbiech* (*Żebbiegħ*)

Aayn Rihana (*Għajn Rihana*), għajn ta' pjanta (mordella) li tikber fil-widien. Izda jgħid li l-art hi illum tal-Knisja Kattidrali hu ntrax minn għand il-Familja Abela fl-1615.

Ben Varrath (*Bur Marrad*); iben il-werriet, fejn jidru l-fdalijiet tal-villa tal-glorjuż Isqof u Martri, San Publius, Prinċep tal-gżira. Illum l-art hi proprejetà tal-Prinċep (i.e. il-Gran Mastru)

Kumment fuq dak li jgħidu sew Abela u Ciantar, illum studjużi jaqblu li *Bur Marrad*, tffisser ukoll *Wied li jgħib il-mard, Hemmiem*. Id-diversi widien li jagħtu għal go din l-art moxa kienu holqu marġ (marshland) marradi u inabitabbli. Dan ġie msoffi u mibdul f'art tajba għall-agrikoltura bil-holqien ta' kanali wesghin u fondi tad-dranagg li jaqsmu l-moxa kollha, magħrufa lokalment bhala l-"hajt", dawn ġew imħaffra aktarx fi żmien l-Ingliżi.

Budak (?) Missier il-Hoss/Mużika. Mixtri mill-Gran Mastru Lascaris biex jiġi kkrejat Fond li minnu jinxtrow in-nitrati (*mineral misjub fil-gebla Maltija li hih kien jiġi pproċessat il-porvli tal-kanuni*. Abela jgħid li dak prodott minn gebla Maltija kien ta' l-iffjen kwalità) li bih kien isir il-porvli. Il-Gran Mastru Fr. Marcantonio Zondadari għaddieh bhala proprjetà sempliċi, lil Malti Giovanni Depiro.

Ras el Hamria (*Ras il-Hamrija*); xaqliba li fiha hamrija ta' kulur ahmar, jikkonsisti f'zewġ għelieqi jew proprjetajiet.

Uyed ed Aasel (*Wied il-Għasel*); Wied fejn hemm knisja ddedikata lil San Pawl, l-ewwel eremita.

Targia del Nasiaro (*Targia tan-Naxxar*); minn fejn wiehed jinzel għal-parti *Occidentali* (*illum ngħidulu *t-Tramuntana (North) tal-gżira*) tal-Gżira.

Contrada delle Saline nuove (*Is-Salini l-Godda*); dan l-isem, is-salini l-għdida, jiddistingwi din l-arja minn dik tas-salini l-Qodma (*l-Għadira tal-Mellieħa*). Dawn is-salini jipprovdu kwantità kbira ta' melh li jiġi esportat. Id-dhul imur fil-fondi tal-Gran Mastru.

Minn hawn ngħaddu lejn il-*Mellieħa*, li tinsab fil-Punent (għalina dejjem it-Tramuntana), l-aħhar parti disabitata tal-gżira.

Ghallis (*l-Għallis*); trejqa u proprjetà b'dak l-isem.

Uardija (*Wardija*); għolja li thares fuq San Pawl il-Bahar, post imsemmi hekk għax minnu ssir l-għassa matul il-jum biex jiġu kkontrollati l-bajjiet.

Il-ġewwa minn dan il-punt wiehed isib dawn il-postijiet:

Uyed cannotta (*Wied Qannotta*); wied mimli siġar tal-frott tajjeb u bnin.

Kalaa tal-Abid (*Qala ta' l-Għabid*) post ta' difiża naturali, tradizzjoni qadima tgħid li f'dan il-post numru ta' Isira nsara (*għabid bl-Arbi tffisser seftur, serv, ilsir*) sabu refuġju wara l-harba tagħhom. Imma wara xi ftit taż-żmien dawn kellhom imorru lura għax ma baqalhomx ikel.

Gebel el għzara (*Gebel l-Għazara*); L-għolja tar-Rebħa. Ghzara hi l-għajta tas-suldati wara r-rebħa fuq il-kamp tal-battalja. Forsi tirreferi għar-rebħa ta' 1565 fuq it-Torok, meta l-insara ġrew wara it-Torok telliefa, waqt li dawn kienu qed jirtiraw mharbtin lejn San Pawl

il-Bahar biex jinbarkaw fuq il-biċċiet tal-bahar li kienu jistennewhom hemm. Kif jghid il-Kummentatur Bosio, iż-żgħażaġh Maltin urew hila u kuraġġ waqt il-ġlied qalil.

Buseudin (*Busewdin*); ifisser skond Abela Missier is-Suwed Nota: probabbli iktar ifisser wied jew qasma fil-blat mudlama u sewdinija.

S. Brancato (*San?*); post ta' diversi ġonna/ghelieqi mferxin, u xi siġar tal-frott.

Puales (*Pwales*); Qala ta' San Pawl

Bidenia (*Bidnija*); ġnien/ghalqa

Uyed Bufula (*Wied Bufula*); skond Ciantar Missier il-Fula

Ghar Ghliem (*Għar-Għeliem*), l-ġhar tas-seftur, s-serv, jew ta' l-ilsir.

Ta' Safsafa (*Ta' Safsafa*); tas-siġra tas-safsafa. Post fejn hemm għin ta' l-ilma ġieri, fejn xi darba forsi kien hemm siġar ta' dan it-tip.

Uyed Oose el Hida (?); Wied il-bejta tal-Milvu (għasfur ta' dak l-isem)

Giardino del Puales (*Ġnien il-Pwales*); post b'dan l-isem.

Giardino di S. Martino (*Ġnien San Martin*)

Ballot (*Il-Ballott*); għalqa żgħira b'dan l-isem.

Aayn Ballut (*Għajn il-Ballut*); għajn ta' ilma msemmija għas-siġra tal-Ballut (oak, quercia)

Ghazerna (?)

Aayn l'Estas (*Għajn Astas*); għajn ta' l-ilma b'dak l-isem.

Ginen ta' Ramla (*Il-Ġnien tar-Ramla*)

Aayn Tuffieha (*Għajn Tuffieħa*); territorju tal-Princep (Gran Mastru), qabel kien fewdu. Tidher fauara; ilma li johroġ b'sahha kbira minn ġo l-art, tant li jaqbeż.

Redum Sargi (*Rdum ta' Sarg*); preċipizzju

Mizeb ed Rieh (*Mizieb ir-Riħ*); Kanal/Passaġġ ir-Riħ, magħruf hekk għax jaqbel ir-riħ. territorju tal-Katedral ta' San Pawl.

Aayn Znuber (*Għajn Żnuber*); għajn is-siġra tal-Pin

Aayn Targia (*Għajn it-Targa*); ġnien b'dak l-isem

Giardino di Sbeta (*Ġnien Żbeta*)

Għajn el Nahlia (*Għajn in-Naħal*); wied in-naħal

Salomone (*Selmun?*): isem familja antika, illum proprejtà ta' Opra Pia: Monte della Redenzione degli Schiavi, li taħdem biex tehles ilsira mill-jasar tagħhom.

Aayn tal-Calcara (*Għajn il-Kalkara*); Għajn ilfron tal-Ġir.

Redum el Bies (*Rdum il-Bies*); post xagħri u mimli ġebel u blat fejn ibejjed il-bies, għasfur ta' dan l-isem.

Redum el Rescau (?); art magħrufa hekk.

Redum l'Askiak (*Rdum ashiak*); precipizzju, Askiak bl-Arbli tffisser f'jur selvaġġ ta' lewn hamrani, poppy, jew papavero selvaggio.

Aayn Zejtuna (*Għajn Żejtuna*); Għajn iż-żebbuġ. Territorju tal-Knisja Katidrali ta' San Pawl.

Uyed S. Maria (*Wied Santa Maria*); fejn hemm il-knisja tal-Beata Vergni Maria, magħrufa bhala ta' *Melleha*...għar qadim hafna, parroċċa. Tista' tara sinjali ta' slaleb imnaqqxa fil-blat...

Giardino Rapa (*Gnien Rapa*); kunjom ta' familja antika, illum propjetà tal-Monasteru ta' Santu Wistin fl-Imdina (Notabile)

Giardino di Angaro (*Gnien Angaraw*); post jismu hekk, fih għajn żghira.

Giardino di S. Nicola (*Gnien San Nikola*)

Ghar Butomna (*Għar Butomna*); għar b'dak l-isem

Uyed l'Ancrief (*Wied Ancrief?*); tradott minn Ciantar bhala Wied il-haruf/hrief

Ueta fuq el Redum l'Esckiak (*Witta fuq l-Irdum ta' l-Iskjak*); il-wita art fuq l-irdum ta' l-istess isem, ġa msemmi qabel.

Fuq in-naha ta' San Pawl il-Bahar, fuq il-mappa, jidhru wkoll xi postijiet ohra bhal:

Ain Rasul u Fonte di S. Pablo (*Għajn Razul*); Għajn ta' l-Appostlu, skond tradizzjoni din l-ghin bdiet tnixxi b'miraklu ta' San Pawl Appostlu.

Cala tal-Hazzenin (*Qala ta' l-Għażzenien*); dahla li fiha bahar baxx hafna.

T.S. Paolo (*Torri ta' San Pawl*); illum nafuh bhala it-Torri ta' Wignacourt

S. Paolo (*Santwarju ta' San Pawl*); indikat fejn il-Gran Mastru Wignacourt kien rialloka dan is-Santwarju ddedikat għall-għarqa ta' San Pawl fuq xtutna.

Bulebel (*Bulebel*); arja li tinsab bejn is-Santwarju ta' San Pawl u Buġibba

T. di Elbene (*Torri ta' Elbene*); traċċi konsistenti fil-blat, vicin il-pjazza ta' Buġibba, għadhom juru fejn kienet tinstab din il-Batterija tal-kanuni.

Budjubba (*Buġibba*); medda arta li tmur minn Bulebel sal Ponta tal-Qawra

Kaura (*Qawra*); firxa ta' art mimlija blat ahrax

T. dell'Universita' (*Torri ta' l-Universita'*); L-Universita' kienet il-Gvern lokali li kien imexxi 'l gżiritna sal-miġja tal-Kavallieri. Nafuh bhala Fra Ben Tower.

Il-kitbiet ta' Abela u ta' Ciantar huma minjiera ta' informazzjoni, dwar siti arkejoloġiċi miżjuba fi żmienhom, ta' leġġendi, u rakkonti dwar dak li raw u semgħu dawn iż-żewġ persunaġġi. Dak li għandna hawn hu biss *assaggio*; hu biss apprezzament żghira hafna ta' l-informazzjoni li ġabru. Għalhekk tajjeb li nibdew insiru nafuhom aħjar u napprezzaw il-wirt kbir kulturali, storiku u arkejoloġiku li għandna f'dawn l-inhawi u f'dawn il-gżejjer tagħna.